

## నంద్యాల కలెక్టరేట్‌లో 29న పెద్దఎత్తున రెవెన్యూ క్లినిక్స్ :

నంద్యాల (B10వార్త) డిశంబర్ 29: నంద్యాల జిల్లా కలెక్టర్ శ్రీమతి జి. రాజకుమారి గణియా ఆదేశాల మేరకు డిసెంబర్ 29న సోమవారం కలెక్టరేట్ ఆవరణలో జిల్లా స్థాయి రెవెన్యూ క్లినిక్స్ నిర్వహిస్తారు. జిల్లాలో ప్రజలు ఎదుర్కొంటున్న వివిధ రెవెన్యూ సమస్యలకు త్వరిత పరిష్కారం అందించేందుకు ఏడు క్లినిక్స్ ఏర్పాటు చేశారు.రెవెన్యూ, అడంగల్ సవరణలు, 22-ఏ చుక్కల భూముల క్రమబద్ధీకరణ, అసైన్డ్ భూములు-భూ ఆక్రమణలు, రెవెన్యూ కోర్టు కేసులు, సర్వే-రీసర్వే, దేవాదాయ-వక్స్ భూముల సమస్యలకు ప్రత్యేక కౌంటర్లు అందుబాటులో ఉంటాయి. ప్రజల నుంచి అర్జీలు నేరుగా స్వీకరించి, సమస్యల స్వరూపాన్ని బట్టి అక్కడికక్కడే పరిష్కార చర్యలు చేపడతారు.ఈ కార్యక్రమంలో ఆర్డీఓలు, స్పెషల్ డిప్యూటీ కలెక్టర్లు, తహసీల్దార్లు పాల్గొని ప్రజలకు సేవలు అందిస్తారు. ప్రజలు ఈ అవకాశాన్ని సద్వినియోగం చేసుకోవాలని కలెక్టర్ ఆమె ప్రకటనలో కోరారు.



**సౌదీ అరేబియా అమెరికాను**

**అభిగమించింది: 2025లో 11,000+**

**భారతీయుల బహిష్కరణ**

B10వార్త డిశంబర్ 29:భారతీయుల బహిష్కరణలో సౌదీ అరేబియా అగ్రస్థానం: 2025లో 11,000 మందికి పైగా తిరస్కరణ. కేంద్ర విదేశాంగ శాఖ రాజ్యసభలో వెల్లడి చేసిన గణాంకాల ప్రకారం, 2025లో 81 దేశాల నుంచి 24,600 మందికి పైగా భారతీయులను బహిష్కరించారు. వీరిలో అత్యధికంగా సౌదీ అరేబియా నుంచి 11,000 మంది, అమెరికా నుంచి 3,800 మంది తిరిగి వచ్చారు. గత ఐదేళ్లలో అమెరికా నుంచి ఇదే గరిష్ట సంఖ్య.సౌదీలో వీసా గడువు ముగిసినా ఉండటం, పర్మిట్లు లేకుండా పని, కార్మిక నిబంధనల ఉల్లంఘన ప్రధాన కారణాలు. అమెరికాలో కఠిన తనిఖీలు, ట్రంప్ ప్రభుత్వ విధానాలు కారణంగా ఫ్రైవేట్ ఉద్యోగులు బహిష్కరణకు గురయ్యారు.మలేషియా (1,485), యుఎఈ (1,469), మయన్మార్ (1,591) తర్వాతి స్థానాల్లో ఉన్నాయి. విదేశాంగ శాఖ రాయబార కార్యాలయాల ద్వారా అత్యవసర పత్రాలు జారీ చేస్తూ సహాయం అందిస్తోంది.



## ఘనంగా కాంగ్రెస్ పార్టీ ఆవిర్భావ దినోత్సవ వేడుకలు..



డిండి,(B10వార్త)డిశంబర్ 29:కాంగ్రెస్ పార్టీ ఆవిర్భావ దినోత్సవ వేడుకల సందర్భంగా డిండి మండల కేంద్రంలోని కాంగ్రెస్ పార్టీ కార్యాలయం వద్ద జెండా కార్యక్రమం నిర్వహించారు. ఈ కార్యక్రమానికి ముఖ్యఅతిథిగా బ్లాక్ కాంగ్రెస్ పార్టీ అధ్యక్షులు దొంతినేని వెంకటేశ్వరరావు పాల్గొని జెండా ఎగురవేశారు ఈ కార్యక్రమంలో గడ్డమీద సాయి, వెంకటేష్,సలయ్య, బీముడు, పోషాలు, రాజు, కొండల్, మల్లేష్, కృష్ణ, శీను, కాంగ్రెస్ పార్టీ సర్పంచులు ఉపసర్పంచ్ లు కాంగ్రెస్ పార్టీ నాయకులు కార్యకర్తలు తదితరులు పాల్గొన్నారు.

